

ÚTBÚGV INGAR

20
23



AT VELJA ÚTBÚGVING OG FÁA VEGLEIÐING

Í hesum faldara verður kunnað um tann partin av føroysku útbúgvingunum, sum fevna um yrkisútbúgvingar, miðnám og aðrar útbúgvingar á miðnámsstigi. Tú skalt hava eitt níggjunda- ella 10.-floksprógv fyrri at søkja inn á hesar útbúgvingar.

Við einari gymnasialari miðnámsútbúgving, ið vanligu tekur trý ár, útvegar tú tær førleikar til framhaldslestur á lærustovnum í Føroyum ella uttanlands.

Við einari yrkisútbúgving gert tú teg til reiðar at fara út á arbeiðsmarknaðin at arbeiða sum faklærd/ur. Tú hevur eisini móguleika til seinni at fara undir framhaldslestur.

Útbúgvingartilboðini eru nógv og spennandi, og tí kann tað vera torført at taka avgerð um at velja røttu útbúgvingina.

Vegleiðing er tí ein týðningarmikil partur av tí at velja útbúgving. Á skúlunum kring landið eru dugnaligir vegleiðarar, ið eru til reiðar at svara spurningum og vegleiða teg, um okkurt er um útbúgvingarnar, ið tú vilt hava meira at vita um.

Ert tú í iva um, hvønn skúla tú skalt seta teg í samband við, so er Vegleiðingastovan tað rætta staðið, at venda sær til.

Veitst tú longu, hvørja yrkisútbúgving tú kundi hugsa tær, kanst tú venda tær beinleiðis til eitt lærupláss ella ein lestrarvegleiðara á skúlanum, at fáa meira kunning um yrkisútbúgvingina og lívið sum lærlingur í teirra fyrirkoma. Á heimasíðuni hjá Yrkisdeplinum er yvirlit yvir allar tær føroysku fyrirkomnar, kring alt landið, sum eru góðkendar at taka lærlingar.

Nógv tann størsti parturin av einari yrkisútbúgving fer fram sum læra á einum arbeiðsplássi, og hevur vinnan tí ein týðningarmiklan leiklut í okkara útbúgvingarskipan.

Umhugsar tú eina yrkisútbúgving, so veitir eisini Yrkisdepilin vegleiðing.

Vónandi kann hesin kunningarfaldari vera við til at vekja tín áhuga at velja eina útbúgving, sum tú ynskir skal vera grundarlagið undir tíni starvsleið frameftir.

SKÚLARNIR

Miðnám í Vestmanna

Fjarðarvegur 4, Vestmanna
miv.fo
424 573

Glasir

Janusargøta 3, Tórshavn
glasir.fo
616 600

Musikkskúlin

Hoyviksvegur 72, Tórshavn
musikkskulin.fo
216 462

TSK

Mýrivegur 2, Klaksvík
tsk.fo
456 311

Sjónám

Faktorvegur 14, Klaksvík
sjonam.fo
665 888

Miðnám á Kambsdali

Dalsvegur 1, Fuglafjørður
kamsdalur.fo
610 800

Heilsuskúli Føroya

Grønudalur 2, Porkeri
heilsuskulin.fo
614 210

Miðnám í Suðuroy

Grønudalur 2, Porkeri
midnam.fo
614 201

** Nakrar av yrkisútbúgvingunum
hava danska skúlagongd. Hetta
sæst á síðunum, har einstøku yrkis-
útbúgvingarnar verða nærri lýstar.*



Vegleiðingartovnan

Tú ert altíð væl komin at stækka inn á gólvið at tosa um útbúgvingar- og starvsmøguleikar, við øllum tí, sum tað inniber. Eisini ber til at ringja 200910 ella senda teldupost: vegleiding@uvs.fo

Allar útbúgvingar eru umboðaðar í Vegleiðingartovnunum, og vit vita, hvønn vit skulu seta okkum í samband við, fyri at fáa besta svarið upp á spurningar og ivamál.



www.vegleiding.fo



Hoyviksvegur 72,
Tórshavn

Smyrilsvegur

Mannaskarð

YRKISÚTBÚGVINGAR

Fyri at fáa eina føroyska yrkisútbúgving krevst, at lærusáttmáli verður gjørdur við eitt lærupláss. Á næstu síðunum ber til at síggja tær umleið 70 yrkisútbúgvingarnar, sum tú kanst læra til í Føroyum.

Tværinngongdir eru til yrkisútbúgvingarnar. Tann eina inngongdin er at søkja beinleiðis inn á skúla og síðani gera sáttmála. Hin inngongdin er at gera lærusáttmála við eitt virki ella arbeiðsgevara, áðrenn tú fert í skúla.

Á heimasíðuni hjá Yrkisdeplinum er eitt yvirlit yvir øll góðkend lærupláss í Føroyum. Ígjøgnum lærutíðina skiftir tú ímillum at ganga í skúla og verkliga læru á læruplássinum. Skúlagongdin í einari yrkisútbúgving er í mesta lagi 25% av samlaðu lærutíðini.

15 yrkisútbúgvingar hava føroyska skúlagongd, og restin er við danskari skúlagongd. Longdin á skúlagongdini er ógvuliga ymisk, alt eftir hvørja útbúgving talan er um. Læruplássíð skipar fyri, at tú kemur í skúla. Føroyskir lærlingar, sum fara til Danmarkar í skúla, búa saman við øðrum lærlingum á einum skúlaheimi, sum hoyrir til skúlan.

Velur tú at gera lærusáttmála við arbeiðsgevara, fært tú løn ígjøgnum alla lærutíðina, eisini tá tú ert í skúla. Velur tú at byrja eina yrkisútbúgving við at fara í skúla, fært tú útbúgvingarstuðul í skúlatíðini sambært reglunum hjá Studna. Umsóknarfreist er 15. mars. Talgilt umsóknarblað er á www.innskriving.fo.

Tá tú gert sáttmála, fært tú løn frá arbeiðsgevaranum. Hevur tú tikið skúlagongdina, áðrenn tú gert lærusáttmála við ein arbeiðsgevara, fært tú skúlatíðina góðskrivaða og harvið lærutíðina stytta.

Lærlingar fáa frádrátt 50.000 krónur um árið.

Læran byrjar, tá Yrkisdepinin hevur fingið lærusáttmálan, sum lærlingur og lærumeistari gera og undirskriva í felag. Tað er tí umráðandi at tryggja tær, at sáttmálin verður latin Yrkisdeplinum, áðrenn tú byrjar í læru.



YRKIS depilin

Um tú hevur spurningar ella ivast, fært tú vegleiðing við at venda tær til Yrkisdepilin. Ring, skriva ella kjatta við okkum: www.yrkisdepilin.fo.

Verklig læra og skúlagongd

Í lærutíðini verður skift ímillum verkliga læru á læruplássi og skúlagongd.

Tað er ymiskt, hvussu nógv skúlaskeið útbúgvingarnar hava, men vanligast er við 3 ella 4 skúlaskeiðum umframt sveinaroyndarskeið.

Til nakrar av yrkisútbúgvingunum við skúlagongd í Føroyum, ber til at søkja beinleiðis inn á skúlan, og taka 1. og 2. skúlaskeið uttan lærusáttmála.

Dømi um býti millum skúla og verkliga læru á læruplássi:

- 1. skúlaskeið er 20 vikur
- 2. skúlaskeið er 10 vikur
- 3. skúlaskeið er 10 vikur
- 4. skúlaskeið er 10 vikur
- Sveinaroyndarskeið er 5 vikur



● Í læru ● Skeið ● Sveinaroynd



Yvirlit yvir
góðkend
lærupláss í
Føroyum



Yvirlit yvir
yrkisútbúgvingar í
Føroyum

BYGGING

ANLEGGSGARTNARI

LONGD 4 ÁR

SKÚLAGONGD DANMARK

Sum anleggsgartnari færð tú grundleggjandi frálæru í at gera og røkja eitt nú havar, parkir og kirkjugarðar. Tú lærir um trø, blómur og grøs og um hvussu tey kunnu setast saman. Partar av arbeiðinum eru við maskinu, aðrir við hond.

SKANNA OG
LES MEIRA UM
ÚTBÚGVINGINA



SKRIVSTOVA, HANDIL OG TÆNASTA

ADVOKATSKRIVARI (EUX)

LONGD 4 ÁR

SKÚLAGONGD DANMARK



Útbúgvingin til advokatskrivara er ein skrivstovuútbúgving við sergrein sum advokatskrivari. Skúlagongdin er í Danmark

og er skipað sum ein EUX-útbúgving, ið er samansett av einari gymnasialari miðnámsútbúgving á 2 ár og einari yrkisútbúgving. Sum advokatskrivari lærir tú um rættarmál, umframt at gera skjøl sum t.d. stevningar og testamenti. Ein skrivstovuútbúgving gevur tær grundleggjandi vitan um fyrisiting og búskap.

ANLEGSSMIÐUR

LONGD 3 ÁR 9 MÐR
SKÚLAGONGD DANMARK



Útbúgvingin gevur tær grundleggjandi vitan innan bygging av vegum, brúgvum, skrivstovubygningum, íbúðarøkjum, torgum og økjum. Tú lærir at arbeiða við ymiskum tilfari eftir plantekningum og útrokningum, og tú lærir at arbeiða saman við øðrum fakbólukum.

Ein anlegssmiður (eisini nevnt verklagssmiður) syrgir fyri, at alt er klárt til bygging. Jørðin skal gravast, flytast og slættast, og tað skal leggjast dren og grund.

BYGGISMIÐUR

LONGD 3 ÁR 9 MÐR
SKÚLAGONGD DANMARK



Útbúgvingin gevur tær grundleggjandi vitan innan bygging av vegum, brúgvum, skrivstovubygningum, íbúðarøkjum, torgum og økjum.

Tú lærir at arbeiða við ymiskum tilfari eftir plantekningum og útrokningum, og tú lærir at arbeiða saman við øðrum fakbólukum.

Ein byggismiður arbeiðir mest við byggingini, ið er omaná jørðini. Til hetta krevst vitan um tilfarið, sum skal brúkast til kjallarar, trappur, múrar, vegbrýr, motorvegir og tílft.

BLÓMUBINDARI

LONGD 2 ÁR 6 MÐR
SKÚLAGONGD DANMARK

Útbúgvingin til blómubindara er ein útbúgving innan smásølu við sergrein innan blómubinding. Tú lærir grundleggjandi vitan um vøru, sølu og kundatænastu í einum handli.



HANDILSFÓLK

VIÐ SERGREIN OG PROFIL

LONGD 2 ÁR 6 MÐR
SKÚLAGONGD DANMARK



Tú lærir, hvussu søla fer fram millum fyrítøkur, og hvussu søla av vørum og tænastrum kann gerast, so at tú gevur fyrítøkuni vinning. Tú lærir at heinta inn tilboð, samanbera prísir og góðsku, arbeiða við logistikki, umframt at keypa inn vøru í hóskandi mongd.

BYGNINGS- SNIKKARI

LONGD 3 ÁR 9 MÐR
SKÚLAGONGD DANMARK



Sum bygningssnikkari færð tú grundleggjandi vitan um trætílfar og útgerð, sum verður brúkt til at programmera, innstilla og góðskutryggja alskyns snikkaramaskinur, og tú lærir at framleiða og montera vindeygu, hurðar, trappur og annað snikkaraverk.

GÓLVLEGGJARI

LONGD 3 ÁR 6 MÐR
SKÚLAGONGD DANMARK



Sum gólvleggjari ert tú við til at ráðgeva og meta um prís, góðsku og annað í sambandi við at leggja gólv á.

Tú ert við til at tekna og leggja upp-gávur til rættis, og arbeiðt verður bæði við amboðum og maskinum.

Uppgávnar verða javnan loystar saman við øðrum handverkarum, so arbeiðt verður bæði sjálvstøðugt og í toymi.

HEIL- OG SMÁSØLA

HANDILSFÓLK OG SØLUFÓLK

LONGD 4 ÁR
SKÚLAGONGD FØROYAR

Undir útbúgvingini til handilsfólk og sølu-fólk færð tú frálæru innan tað handilsliga starvsøkið, eitt nú um sølu, vørur, innkeyp og goymslu, og tú lærir eisini um tænastru og samskipti við kundar og veitarar. Við FHS ella einari gymnasialari útbúgving verður útbúgvingin stytt samsvarandi.



LOGISTIKK- ATSTØÐINGUR

LONGD 2 ÁR 6 MÐR
SKÚLAGONGD DANMARK



Logistikkútbúgvingin er ein handils-útbúgving við sergrein í logistikki.

Tú lærir, hvussu søla av vørum og tænastrum og vørugoymsla kunnu rekast sum skynsamast fyri vinning. Tú lærir at heinta inn tilbøð, samanbera prísir og góðsku, arbeiða við logistikki, umframt at keypa inn vøru í hóskaði mongd.

Tekur tú hesa útbúgvingina, lærir tú sum oftast hjá einari fyrirøku, sum handlar við aðrar fyrirøkur.

HÚSASMÍÐUR

LONGD 4 ÁR
SKÚLAGONGD FØROYAR



Sum húsasmiður dugir tú kynstrið at smíða hús og bygningar og at gera alskyns timburarbeiði.

Tú lærir at gera útveggir og takkonstruktiónir, at forskalla, klæða, bjálva, leggja gólv og at seta vindeygu og hurðar í, umframta at montera køkar og aðrar lidnar bygningslutir.

"EIN TÝÐNINGARMIKIL
PARTUR AV ARBEIÐINUM
ER AT **RÁÐGEVA** KUNDUM"

HÚSAVØRÐUR

LONGD 3 ÁR 3 MØR
SKÚLAGONGD DANMARK



Sum húsavørður færst tú grundvitan um hita- og ventilatiónsskipanir og el- og vatnveitingar.

Tú lærir um viðlíkahald, at gera smærri umvælingar og at samstarva við handverkarar í sambandi við størri uppgávur. Tú lærir um skaðameting av bygningum og brynjar teg at vera um brúkarar á staðnum, har tú ert húsavørður.

SKRIVSTOVUFÓLK

VIÐ SERGREIN INNAN ALMENNA
FYRISITING (EUX)

LONGD 4 ÁR
SKÚLAGONGD DANMARK



Eitt skrivstovufólk innan almenna fyrisiting lærir grundleggjandi um fyrisiting og búskap. Tú lærir um samband við viðskiftafólk og tænastru, hvussu tú arbeiðir við tekstviðgerð, dátugrunnum, rokniarki og øðrum KT-skipanum.

SKRIVSTOVUFÓLK

VIÐ SERGREIN Í BÚSKAPI (EUX)

LONGD 4 ÁR
SKÚLAGONGD DANMARK

Við sergrein innan búskap lærir tú at seta upp roknskapir og gera fíggarætlanir. Tú lærir t.d. at bóka inntøkur, útreiðslur og lønir og at fíggarstýra virkir.

Ein skrivstovuútbúgving gevur tær grundleggjandi vitan um fyrisiting og búskap.





HVS OG ORKA

LONGD 3 ÁR 9 MÐR
SKÚLAGONGD **DANMARK**

Útbúgvingar sum HVS-innleggingartækningur, HVS- og blikksmiður, HVS-orku-serfrøðingur ella ventilatiónstækningur.

Útbúgvingin innan HVS og orku gevur tær grundleggjandi vitan um tekniskar installatiónir í privatum heimum og fyrirtøkum. Alt eftir hvørja sergrein tú velur, fært tú frálæru innan orku, blikksmið, ventilatión ella installatión.

MÁLARI

LONGD 3 ÁR 9 MÐR
SKÚLAGONGD **DANMARK**

Útbúgvingin gevur tær hollan kunnleika um málarayrkið, og tú arbeiðir bæði á byggjplásssum og í sethúsum, inni sum úti. Tú viðgert og málar múr-, træ- og metalflatur. Á skúlanum lærir tú at blanda litir og at mála við ymiskum sløgum av máling.



SKRIVSTOVUFÓLK

VIÐ SERGREIN INNAN FYRISITING

LONGD 4 ÁR
SKÚLAGONGD **FØROYAR**

Vanlig skrivstovuútbúgving innan fyrisiting kann takast á Glasi. Allar aðrar skrivstovuútbúgvingar krevja danska skúlagongd.

Ein skrivstovuútbúgving gevur tær grundleggjandi vitan um fyrisiting og búskap. Við FHS ella einari gymnasialari útbúgving verður útbúgvingin stytt samsvarendi.



SKRIVSTOVUFÓLK

VIÐ SERGREIN Í ROKNSKAPI
OG GRANNSKOÐAN (EUX)

LONGD 4 ÁR
SKÚLAGONGD **DANMARK**

Við sergrein innan roknskap og grannskoðan lærir tú um tær ymisku roknskaparuppgávurnar og at viðgera roknskapir á ymsum virkjum.

Ein skrivstovuútbúgving gevur tær grundleggjandi vitan um fyrisiting og búskap.



MASKINSNIKKARI

LONGD **3 ÁR 9 MÐR**
SKÚLAGONGD **DANMARK**

Sum möbilsnikkari fært tú grundleggjandi vitan um trætilfar og útgerð, lærir at smíða møblar og annað fínari innbúgv, eins og tú lærir at nýta vanligar snikkaramaskinur og fært kunnleika um teldustýrðar skipanir innan sniðgeving og möbilsmið.

Sum orgulsnikkari fært tú grundleggjandi vitan um m.a. trætilfar, og tú lærir kynstrið at smíða, seta upp, viðlíkahalda og stemma orgul.

MÚRARI

LONGD
3 ÁR 8 MÐR
SKÚLAGONGD
DANMARK

Tú lærir múrarakunstin og halda viðlíka hús og bygningar, ið eru gjörd úr sementi og steini.

Í skúlanum fært tú innlit í ymisk sløg av tilfari, og hvussu tey skulu nýtast, og tú lærir eisini at lesa arbeiðstekningar. Í lærutíðini sleppur tú at stoypa sokklar og gólv, at arbeiða við taksteinum, at pussa framsíður og at leggja flisar.



SKRIVSTOVUFÓLK

VIÐ SERGREIN Í SPEDITION OG
SHIPPING (EUX)

LONGD **4 ÁR**
SKÚLAGONGD **DANMARK**



Tú lærir at leggja til rættis flutning av vøru sjóvegis og loftvegis. Arbeiðið snýr seg í høvuðsheitum um at stýra sambandinum millum shippingfyrirkøna og tær fyrirkøkur, sum hava tørv á at flyta vøru millum seljara og keypara.

SØLUFÓLK

VIÐ SERGREIN

LONGD **2 ÁR 6 MÐR**
SKÚLAGONGD **DANMARK**



Uendir útbúgvingini sum sølufólk við sergrein fært tú grundleggjandi frálæru um sølu, vøru og tænastr í handilsvinnuni.

Tú lærir harumframt eitt nú um innkeyp av vøru, at halda skil á goymsluni og at vegleiða kundum.

Við sergreinini er neyvari frálæra um vøru og mannagongdir í viðkomandi sergrein, tú hevur valt.

EL OG KT

MATUR



AUTOMATIKKTØKNINGUR

LONGD 4 ÁR
SKÚLAGONGD DANMARK

Sum automatikktækningur lærir tú um stýr-
andi skipanir, og tú lærir um el, tækni og
sterkstremsskipanir. Tú lærir at byggja upp
og royna sjálvvirkandi skipanir og at seta
maskinur upp til framleiðslur.



"EIN TÝÐNINGAR-
MIKIL PARTUR
AV ARBEIÐINUM
ER AT RÁÐGEVA
KUNDUM"

BAKARI

LONGD 4 ÁR
SKÚLAGONGD DANMARK

Útbúgvingin sum bakari gevur tær grund-
leggjandi vitan um bakstur og baksturrávøru
sum heild.

Á donsku skúlunum eru ymiskar ser-
greinar innan bakararykið: bagværker, hænd-
værksbager og detailbager.



DÁTUTØKNINGUR

LONGD 5 ÁR
SKÚLAGONGD DANMARK

Sum dátutækningur lærir tú um framkomnar
skipanir, og tú færst ymiska frálæru, alt eftir
um tú velur sergrein innan forritan ella infra-
struktur.

Innan forritan lærir tú at sniðgeva og um-
sita forrit til teldur og fartelefónir, og innan
infrastruktur lærir tú at sniðgeva og umsita
margfaldar skipanir við innbygðum trygðar-
loysnum.



FØDSLUAÐSTØÐINGUR

LONGD 2 ÁR 11 MÐR
SKÚLAGONGD FØROYAR OG DANMARK

Ein føðsluatstøðingur ger heilsugóðan mat
á stovnum og í størri køkum. Tú skalt gera
mat til nógv fólk, og dentur verður lagdur á,
at maturin sær leskiligur út.

Tú færst grundleggjandi vitan um føðslu
og matgerð, og tú kemur at luttaka í allari
mannagongdini, ið fevnir um matskrá, inn-
keyp, goymslu, matgerð, borðreiðing og
upptak.





ELEKTRIKARI

LONGD 4 ÁR
SKÚLAGONGD **FØROYAR**

Ein elektrikari arbeiðir við at leggja sterk-streym og veikstreym inn í t.d. sethús, skrivstovur, virki og umborð á skipum.

Talan kann vera um t.d. ljós, motorar, elektroniskar stýringar til flutningsskipanir og framleiðslueindir. Eisini fæst elektrikarin við fjarskiftis-, dátu- og antennuinnleggingar.

ELEKTRONIKKFAKTØKNINGUR

LONGD 4 ÁR
SKÚLAGONGD **DANMARK**

Undir útbúgvingini sum elektronikkfaktøkningur lærir tú at seta upp og halda við líka t.d. samskiftisútgerð, vakmyndaútgerð og royndarstovuútgærð, umframt elektroniskar skipanir og tól til eitt nú sjúkrahús.



FØÐSLUHJÁLPAARI

LONGD 1 ÁR 6 MÐR
SKÚLAGONGD **FØROYAR**



Ein føðsluhjálpari lærir at gera heilsugóðan mat á eitt nú stovnum og í stórkøkum.

Tú verður við í mannagongdini, ið tryggjar, at maturin er bæði heilsugóður og leskiligur, og tú kemur eisini at fáast við innkeyp, borðreiðing og upprudding.

GOURMETS-LAKTARI

LONGD 4 ÁR
SKÚLAGONGD **DANMARK**

Ein gourmetslaktari veit alt um kjøt, og hvussu tað skal handfarast. Á skúlanum lærir tú, hvussu kjøtið í ymiskum djórum er, og hvussu tað skal skerast og goymast fyri at vera fyrsta floks.

Í donsku skúlunum er undirvísingin tillagað eftir teirri sergrein, tú velur.



KT-SUPPORTARI

LONGD 2 ÁR 6 MÐR
SKÚLAGONGD DANMARK



Undir útbúgvingini fært tú vitan um tæknina handan KT-skipanir, og tú fært førleikar at ávirka og menna tækni. Tú lærir um framkomnar KT-skipanir, og tú fært eitt nú sum uppgávu at halda tær við líka.

TILTAKSTØKNINGUR OG AV-TØKNINGUR

LONGD 4 ÁR
SKÚLAGONGD DANMARK



Sum tiltakstøkningur ella AV-tøkningur lærir tú at leggja til rættis tann praktiska partin av einum tiltaki, framsýning ella framleiðslu, og tú lærir at brúka útgerð, ið verður brúkt til eitt nú konsertir, festivalar, sjónleikir, messur og aðrar sýningar.

Talan kann vera um alt frá at arbeiða á verkstaði fyri at klárgera pallar, til at handfara framkomnar ljóð- og ljósskipanir undir framfærslum.

Tiltakstøkningar og AV-tøkningar arbeiða vanliga sum verkætlanarsett ella í føstum starvi í eitt nú leikhúsum, mentanarhúsum og líknandi, har fingist verður við tiltøk og framsýningar.

KOKKAHJÁLPARI

LONGD 1 ÁR 6 MÐR
SKÚLAGONGD FØROYAR

Sum gastronomhjálpari fært tú ta mest grundleggjandi frálærana innan matgerð og rávørur.

Eftir lókna útbúgving kanst tú starvast sum gastronomhjálpari í kantinum ella stórkøkum á t.d. stovnum ella virkjum, ella tú kanst lesa víðari innan matyrkið.

KOKKUR

LONGD 3 ÁR 9 MÐR
SKÚLAGONGD FØROYAR OG
DANMARK



Sum kokkur lærir tú alskyns mátar at gera mat og fært innlit í kunstin at handfara rávørurnar, so at maturin skal síggja leskiligur út og smakka væl.

Tú lærir eisini um heilsu og kost, og um hvussu tú hevur fyrilit fyri umhvørvi og burðardygd.



MEDIKOTØKNINGUR

ONGD 5 ÁR

SKÚLAGONGD **DANMARK**



Á útbúgvingini sum medikotøkningur lærir tú at installera og halda við líka samskiftis-, vakmynda- og royndarstovuútgørð umframt elektroniskar skipanir og tól til eitt nú sjúkrahús.



KONDITTARI

LONGD 4 ÁR

SKÚLAGONGD **DANMARK**

Í útbúgvingini sum kondittari lærir tú at baka ymisk sløg av køkum, og tú lærir eisini at gera dessertir, ís og marsipan. Tú lærir um ymiskar mannagongdir og at gera skap og prýði burtur úr bakstrinum.

MEIARISTUR

LONGD 3 ÁR 2 MØR


SKÚLAGONGD **DANMARK**

Sum meiaristur færst tú grundleggjandi vitan um at gera ymiskan úrdrátt burtur úr mjólk, til dømis smør og ost.

Meiaristar arbeiða sum oftast á stórum mjólkarvirkjum, men tað kann eisini vera í øðrum framleiðslum, eitt nú innan heilivág og ísframleiðslu.



SKÚLAGONGD Á YRKISSKÚLA



- Glasir **51%**
- DK skúli **28%**
- TSK Klaksvík **21%**

MÓTTØKUFÓLK

LONGD **2 ÁR 6 MÐR**
SKÚLAGONGD **DANMARK**



Eitt móttøkufólk tekur ímóti gestum og øðrum kundum á eitt nú hotellum og deplum og tryggjar sær, at teir hava tað gott.

Sum móttøkufólk ert tú verturin á staðnum, og undir útbúgvingini lærir tú, hvussu tú veitir bestu tænastruna og vegleiðingina.

TÆNARI

LONGD **3 ÁR 6 MÐR**
SKÚLAGONGD **DANMARK**

Ein tænarari tryggjar at gestirnir á einari matstovu fáa eina góða uppliving, og undir útbúgvingini lærir tú eitt nú um mat, vín, tænastru og vertskap.

Tú lærir at tosa við kundarnar og viðmæla teimum mat og drekkna. Tú lærir eisini at prýða borð og at blanda drykkir.



FLUTNINGSFØR

**MASKIN OG
FRAMLEIÐSLA**



BILLAKKERARI

LONGD **3 ÁR 9 MÐR**
SKÚLAGONGD **DANMARK**

Ein billakkerari fær grundleggjandi vitan í at umvæla lakk á bilum – eitt nú at spartla, slípa og grunda, áðrenn tað verður sroyttimálað.

Størru arbeiðini við máling fara fram í einari kabinu við sroyttitøkni, og tær smærru umvælingarnar kunnu eisini verða gjørdar á verkstøðum.

BILPLÁTUSMIÐUR

LONGD **4 ÁR**
SKÚLAGONGD **DANMARK**

Undir útbúgvingini til bilplátusmið fær tú grundleggjandi vitan um at umvæla bilskrokkar á persónbilum, vøruvognum, lastbilum og bussum. Tú lærir at bøta um, gera og passa nýggjar plátulutir til akførini.



KØLITØKNINGUR

LONGD **4 ÁR**
SKÚLAGONGD **DANMARK**

Ein kølitøkningur arbeiðir við køliskipanum og luftskiftisskipanum, og undir útbúgvingini lærir tú at seta skipanirnar upp, umvæla tær og halda tær við líka.

Talan er um skipanir heilt frá smáum køliskápum til stórar skipanir í vinnuni.



MASKINSMIÐUR

LONGD **4 ÁR**
SKÚLAGONGD **FØROYAR**

Í maskinsmiðjulæru fær tú grundleggjandi frá-læru um maskinur í vinnuni, og tú lærir at forrita, seta upp og dagføra tær.

Undir útbúgvingini lærir tú at gera lutir til eitt nú pumpur, vindmyllur, robottar, motorar, flogfær og bilar.



BILSMÍÐUR

LONGD 4 ÁR
SKÚLAGONGD FØROYAR



Undir útbúgvingini sum bilsmiður færst tú gjøgnum skúlagongd og verkliga læru vitan og færleikar innan eitt nú eftirlit, viðlíkahald og umvæling av persón- og vørubilum undir 3.500 kilo.

ENTREPRENØR- MASKINMEKANIKARI

LONGD 4 ÁR
SKÚLAGONGD DANMARK

Tú lærir at eftirhyggja og umvæla maskinur innan byggjyrkið, eitt nú gravimaskinur, rennugravarar og kranar. Umvælingarnar kunnu eitt nú vera skift av motorum, stýriliðum, bremsum og koblingum.



FÍNSTÁLSMÍÐUR

LONGD 4 ÁR
SKÚLAGONGD FØROYAR

Ein fínstálsmiður arbeiðir við stáli, og uppgávurnar kunnu t.d. vera at smíða eitt nú trappur, stigar, lás og portur burtur úr stáli. Undir útbúgvingini færst tú grundleggjandi vitan um at arbeiða við metal.



FÍNSTÁLSMÍÐUR

Í RUSTFRÍUM TILFARI

LONGD 4 ÁR
SKÚLAGONGD FØROYAR OG DANMARK

Tú lærir at sveisa, bora, skera og sum heild viðgera rustfritt tilfar og gera tað til kassar, rørskipanir og annað. Undir útbúgvingini tekur tú eisini prógv í sveising.





FLOGTØKNINGUR

LONGD 4 ÁR 6 MÐR
SKÚLAGONGD DANMARK

Sum flogtøkingur lærir tú at halda við líka, kann, umvæla og klárgera flogfør við turbinumotorum og stempulmotorum og tyrlur við turbinumotorum.

LASTBILMEKANIKARI

LONGD 4 ÁR
SKÚLAGONGD DANMARK

Sum lastbilmekanikari lærir tú um akfør, ið eru omanfyri 3.500 kilo, eitt nú lastbilar, bussar, vøruvagnar og viðfestisvagnar.

Tú lærir um ymisku sløgini av motorum og skipanum í tyngri akførum og at viðlíkahalda hesi.



RØRSMÍÐUR

LONGD 4 ÁR
SKÚLAGONGD FØROYAR

Rørsmiðir fáast við at tilevna og røkja HVS-stýriskipanir oljuketlar og aðrar orkuskipanir til eitt nú sethús, verksmiðjur og virkir.

Tú fært grundleggjandi frálæru í smiðju- og maskinarbeiði, sum brynjar teg til at virka sum handverkari innan eitt nú jarn og metal.



RØR- OG BLIKKSMÍÐUR

LONGD 4 ÁR
SKÚLAGONGD FØROYAR


Sum rør- og blikksmiður gert og røkir tú vatnskipanir, hitaskipanir og ventilatiónsinnleggingar í eitt nú sethúsum og virkjum.

Eisini fert tú at seta HVS-stýriskipanir upp og geva vegleiðing, umframt at røkja og umvæla skipanir innan yrkið.



NÝGGIR LÆRUSÁTTMÁLAR ÁRLIGA SEINASTU 20 ÁRINI

375
250
125



Ár

2005

2006

2007

2008

2009

2010

2011

2012

Tal av nýggjum
sáttmálum

240

408

417

330

177

226

247

242

Ein árgangur í Føroyum er umleið 700 fólk

SVEISARI

LONGD 2 ÁR 6 MØR
SKÚLAGONGD FØROYAR

Ein sveisari sker plátur til og sveisar tær til alskyns lutir og verk, alt frá lítlum dippedduttum til veldig skip.

Ein sveisari ger eisini einfaldar framleiðslu-uppgávur, bæði við hond og maskin.




BÁTASMIÐUR

LONGD 4 ÁR
SKÚLAGONGD DANMARK



Tú lærir um tilfar, arbeiðshættir og handaligar snildir, sum hoyra bátasmiðnum til. Tú fært grundleggjandi frálæru í at smíða, umvæla og halda við líka bátar og eisini at sniðgeva, tekna og gera útrokningar til framleiðsluna.



2013	2014	2015	2016	2017	2018	2019	2020	2021	2022
290	276	291	327	367	379	382	344	377	403



PLASTMAKARI

LONGD 4 ÁR
SKÚLAGONGD DANMARK

Ein plastmakari skapar fjølmangar lutir úr plastiki, alt frá leikum til stórar vindmylluveingir.

Tú fert at arbeiða nógv við maskinum, sum forma vørurnar, og tú skalt eitt nú fyrireika og halda eyga við arbeiðinum.

SEGLMAKARI

LONGD 4 ÁR
SKÚLAGONGD DANMARK

Sum seglmakari lærir tú at seyma og umvæla segl, presendingar, dúkar, markisur og annað mangt.

Tú lærir eisini at sniðgeva nýggjar vørur til framleiðsluna.



GRAFIKKUR OG MIÐLAN

UPPLIVING OG TÆNASTA



FILMS- OG SJÓNVARPS- FRAMLEIÐSLUTØKNINGUR

LONGD 5 ÁR
SKÚLAGONGD **DANMARK**

Sum films- og sjónvarpsframleiðslutøknungur fæst tú við at framleiða eitt nú film, sjónbønd og sjónvarpssendingar, og tú verður við til at fyrirleika, taka upp og viðgera framleiðsluna. Tú fært frálæru í at brúka útgerðina til framleiðsluna, og tú fært innlit í eitt nú ljós, ljóð, viðgerð og nýggjastu tøkna.



FOTOGRAFUR

LONGD 4 ÁR 6 MÐR
SKÚLAGONGD **DANMARK**

Undir útbúgvingini lærir tú at hugsa, skapa og brúka motiv, ljós og myndaviðgerð.

Tú fært grundleggjandi frálæru í teimum mongu viðurskiftum, sum eru avgerandi fyri ta góðu myndina. Arbeitt verður við allari tilgongdini - frá ætlan til lidna mynd.



HÁRFRÍÐKARI

LONGD 4 ÁR
SKÚLAGONGD **FØROYAR**

Útbúgving sum hárfriðkari gevur tær grundleggjandi vitan um at klippa, seta og røkja hár. Eisini lærir tú um hárvørur, og hvussu tær rigga.

Útbúgvingin gevur tær tekniskar, ástøðiligar og almennar førleikar, sum við eftir- og framhaldsútbúgvingum kunnu menna persónligu førleikarnar.

KOSMETIKARI

LONGD 2 ÁR 6 MÐR
SKÚLAGONGD **DANMARK**

Sum kosmetikari fæst tú við húð, vakurleika og vælveru, og tú lærir um mannagongdir og vørur innan andlits- og kropsrøkt.

Umframt at gera andlits- og kropsviðgerðir, eitt nú pedicure og manicure, skalt tú eisini vegleiða kundum innan vælveru og røkt.

Kosmetikarar arbeiða gjarna á eitt nú vakurleikastovum, vælverusentrum og á klinikkum.



GRAFISKUR TØKNINGUR

LONGD 3 ÁR 6 MÐR
SKÚLAGONGD DANMARK

Undir útbúgvingini lærir tú grafisk kynstur og at brúka tilfar og amboð í samband við grafiska arbeiðið. Tú lærir sjálvstøðugt at ráðleggja, seta í verk og halda eftirlit við framleiðsluni av grafiska tilfarinum.



TANNATSTØÐINGUR

LONGD 3 ÁR
SKÚLAGONGD DANMARK

Útbúgvingin sum tannatstøðingur gevur tær grundleggjandi vitan um at ansa eftir tonnum og tannkjøti, og tú lærir um útgerð og tilfar, ið verður nýtt til at fyrirbyggja holum og tannsjúkum.

Samstundis lærir tú at taka røntgenmyndir og at finna røttu útgerðina fram til tannlæknan.

Ein partur av arbeiðinum er at passa móttøkuna og telefonina, og eisini at skriva rokningar, skráseta, bíleggja og senda innkallingar til kundar.



MÍÐLAGRAFIKARI

LONGD 3 ÁR 11 MÐR
SKÚLAGONGD DANMARK

Ein miðlagrafikari arbeiðir kreativt við teksti og myndum, bæði talgilt og á prenti.

Undir útbúgvingini lærir tú um týðningin av myndum, skapi og litum, og tú lærir at hava eitt tekniskt yvirlit heilt frá hugskoti til lidna framleiðslu. Tú lærir, bæði ástøðiliga og í verki, at loysa arbeiðs-uppgávarnar, sum verða gjørdar á grafiskum verkstøðum, á samskiptisfyrirøkum og líknandi.

TILTAKSSAMSKIPARI

LONGD 2 ÁR 6 MÐR
SKÚLAGONGD DANMARK

Sum tiltakssamskipari fæst tú við at skipa fyri alskyns tiltøkum so sum konsertum, veitslum og brúdleypum. Tú ert við til at skapa ta upplivingina, ið kundin ynskir, og myndar tilgongdina at gera hugskot til veruleika.

Undir útbúgvingini verður frálæra eisini givin í ymiskum fyrisitingarligum, eitt nú roknskapi, bókingum og sáttmálum.



Streymoy **578**
Eysturoy **174**
Norðoyggjar **86**
Suðuroy **74**
Vágar **43**
Sandoy **15**



LÆRUPLÁSS
EFTIR ØKI

HEILSA, UMSORGAN OG NÁMSFRØÐI

TILFEINGI OG NÁTTÚRA

HEILSU- HJÁLARI

LONGD 15 MÐR
SKÚLAGONGD
HEILSUSKÚLIN
Í SUÐUROY
STARVSVENJING
2 UMFØR
KRING LANDIÐ



Sum heilsuhjálari lærir tú um røkt, umsjórgin og stuðul til dagligt virksemi. Tú lærir at taka støði í tørv, orku og lívssøgu borgarans. Eftir lokna útbúgving kanst tú starvast á ellisheimi, sambýli, heima hjá borgarunum ella á øðrum heilsu fakligum øki, eitt nú sum stuðul í

Almannaverkinum. Eisini gevur útbúgvingin atgongd til heilsurøktara-útbúgvingina.

Útbúgvingin byrjar tvær ferðir árliga, í januar og í august.

Upptøka

Freistir at søkja inn á útbúgvingina sum heilsuhjálari eru 1. november og 15. mars. Krav er, at tú hevur lokið 10. flokk fólkaskúlans, ella at tú hevur lokið 9. flokk og hevur eitt árs starvsroyndir. Tað er ikki krav, at tað eru starvsroyndir innan røkt.

Sum næmingur á styttri vinnuførleikagevandi útbúgving hevur tú rætt til hægsta útgjald frá Studna, um tú ert eldri enn 18 ár.

Yrkislærugreinar

Leiklutur hjálparans

Møtið við borgaran

Røkt

Endurmenning

Almennar lærugreinar

Enskt **C**

Føroyskt **C**

Danskt **D**

Náttúrlæra **D**

Umframt vallærugreinar



ALARI

LONGD 4 ÁR
SKÚLAGONGD FØROYAR

Alarar hava ábyrgd av fiski, frá tí hann á smoltstøðini er rogn og yngul, til hann sum smolt verður settur á sjógv í aliringum.

Alarin skal tryggja, at fiskurin verður fóðraður og mennist rætt, og í samráð við leiðsluna av framleiðsluni tryggja, at fiskurin trívist væl, og at aliringurin støðugt er í góðum standi.

Alarin siglur millum land og aliringar í sergjørdum bátum við krana- og fiskaflutningsútgerð.

Aliútbúgvingin er ein samanrenning millum upplæring á læruplássi og undirvísing í skúla.

DJÓRASJÚKRA- RØKTARI

LONGD 3 ÁR OG 9 MÐR
SKÚLAGONGD FØROYAR



Sum djórasjúkrarøktari fært tú grundleggjandi vitan um at ansa, røkta og viðgera djór, og tú lærir um atburð, kropsbygnað og sjúkur, soleiðis at metast kann, um djórið er sjúkt.

Eisini lærir tú ymiskt annað, so sum reingerð, kundarøkt og fyrisiting. Djórasjúkrarøktarar arbeiða vanliga hjá djóralæknum.



GARTNARI

LONGD 3 ÁR 11 MÁNAÐIR
SKÚLAGONGD DANMARK

Ein vakstrarhúsgartnari dyrkar blómur í stórum vakstrarhúsum og ger tær klárar til at selja. Hetta umfatar eitt nú at passa tær á rættan hátt og verja tær ímóti sjúkum og skaðakyktum.

Ein gróðurstøðargartnari dyrkar eitt nú trø og runnar í gróðurstøðum, uttandura urtagørðum ella veltum. Her skalt tú passa vøkstrirnar á rættan hátt og klárgera teir til at selja.

Ein havamiðstøðargartnari arbeiðir í havamiðstøðum, plantuskúlum og øðrum innan plantusølu, og umframt at passa planturnar, arbeiðir viðkomandi við at keypa, selja og marknaðarføra.

HEILSURØKTARI

LONGD 1 ÁR 10 MÐR

SKÚLAGONGD

HEILSUSKÚLIN

Í SUÐUROY

STARVSVENJING

3 UMFØR

KRING LANDIÐ



Sum heilsurøktari lærir tú m.a. um heilsufremjan, fyribyrjing, sjúkrarøkt og endurmenning. Tú fært færleikar at arbeiða innan t.d. eldraðkið, Almanna- og heilsuverkið, psykiatri og sjúkraflutning ella sum stuðul hjá fólki, ið ber eitthvørt brek.

Útbúgvingin byrjar í marsmánaði á hvørjum ári og gevur atgongd til fleiri víðari útbúgvingar.

Upptøka

Fyri at søkja krevst heilsuhjálparaútbúgving ella onnur líknandi útbúgving ella miðnámsprógv. Hartil skalt tú hava trígga mánaða arbeiðsroyndir við viðkomandi arbeiði.

Sum næmingur á styttri vinnuførleikagevandi útbúgving hevur tú rætt til hægsta útgjald frá Studna, um tú ert eldri enn 18 ár.

Yrklærugreinar

Møtið við borgaran/
sjúklingin

Dygd og menning

Borgara- sjúklingagongdin

Endurmenning

Sálarlig sjúka og sjúkrarøkt

Likamlig sjúka og sjúkrarøkt

Heilivágslæra

Almennar lærugreinar

Føroyskt A

Enskt B

Náttúrulæra C

Umframt vallærugreinar

KLÆDNA- ATSTØÐI

LONGD 2 ÁR

SKÚLAGONGD Á GLASI



Klædnaatstøði er ein grundútbúgving, har tú av sonnum fært høvi at roynd tíni skapandi evnir innan mótaverðina. Útbúgvingin er spennandi og kreativ, og tú fært hollan kunnleika innan klædnaframleiðslu.

Arbeitt verður við sniðgeving, seyming, konstruktión og mótasøgu. Sum útbúgvinn klædnaatstøðingur hevur tú móguleika at lesa víðari til sniðgeva, klædnahandverkara, ella tú kanst velja at arbeiða á seymistovu ella gerast sjálvstøðugur vinnurekandi.

TILVIKISATSTØÐI

LONGD 2 ÁR

SKÚLAGONGD Á GLASI

Tilvirkisatstøði arbeiðir við handverks-traditiónum innan tilfar og tekstil. Her ber til at fáa eina grundvitan innan tekstilhandverk, tilfarsvitan, design. Harumframt lærir tú um móguleikarnar at skapa innan økið.

Á tilvirkisatstøði arbeiðir tú við verkætlanum, har tú lærir at arbeiða við handverkinum, designtólum og skapandi prosessum.



NÁMSFRØÐIHJÁLARI

LONGD 2 ÁR

SKÚLAGONGD HEILSUSKÚLIN Í

SUÐUROY

STARVSVENJING KRING LANDIÐ

Sum námsfrøðihjálpari lærir tú at arbeiða sjálvstøðugt við námsfrøðiligum og umsorganarligum uppgávum. Tú kanst arbeiða innan dagstovna-, skúla- og almannaøkið við mennandi og stimbrandi virksemi, sum styðjar upp undir menninginina, trivnaðin og læringina hjá børnum, ungum og vaksnum.

Útbúgvingin gevur atgongd at søkja inn á miðallangar útbúgvingar.

Útbúgvingin byrjar í august hvørt ár.

Upptøka

Krav er, at tú hefur lokið 9. flokk fólkkaskúlans og hefur eitt árs starvsroyndir ella aðra skúlagongd í eitt ár. Tað er ikki krav, at tað eru starvsroyndir innan námsfrøði.

Sum næmingur á styttri vinnuførleikagevandi útbúgving hevur tú rætt til hægsta útgjald frá Studna, um tú ert eldri enn 18 ár.



Yrkislærugreinar

Námsfrøði

Sálarfrøði í námsfr. verki

Samskipti í námsfr. verki

Heilsa í námsfr. verki

Rørsla og ítróttur

Náttúra og útlív

Talgild mentan

Mentan og virksemi

Arbeiðsumhvørvi

Almennar lærugreinar

Føroyskt C

Samfelagslæra C

Enskt C

Danskt C

Umframt vallærugreinar

SER- BREYT

SERBREYT

SKÚLAGONGD Á

GLASI, TSK, MIÐNÁMI

Á KAMBSDALI OG

MIÐNÁMIÍ Í SUÐUROY.



Á serbreyt eru vanligu upptøkukrøvini til miðnám ikki galdandi, og miðað verður eftir serligum serbreytarprógvi. Undirvísingin á serbreyt verður váttað við prógvi eftir OCN-skipanini. Undirvísingin er bygd á læruætlan, sum er gjørd til tín. Dentur er lagdur á, at tú kemur at klára teg í dagliga lívinum, at læra

ymiskt bókmentligt og/ella listaligt, teldunýtslu og handaligt arbeiði. Tær stendur eisini í boði at menna sosialar, yrkisligar og persónligar førleikar, treytað av tørvi tínum.

Undirvísingin á serbreyt er á Miðnámi á Kambsdali, Glasi og Tekniska skúla í Klaksvík.

Vanligu lærugreinar eru á tí stigi, sum tú megnar. Undirvísing og hentleikar eru lagað til tørvin hjá tí einstaka. Við einum serbreytarprógvi hevur tú serliga ognað tær førleika at søkja inn á starvsvenjingarstøð, arbeiðspláss ella aðra viðkomandi útbúgving.

GYMNASIALAR MIÐNÁMSÚTBÚGVINGAR



Tá talan er um upptøku til útbúgv-
ingarnar á gymnasialu breytaskipanini
eru Føroyar býttar í tvey upptøkuøki,
upptøkuøki **A** og **B**.

Er útbúgvingin, tú ætlar at velja, boðin
út í báðum upptøkuøkjum, so skalt tú
velja skúlan í tínum upptøkuøki. Verður
útbúgvingin einans boðin út á einum
stað í landinum, eru allar Føroyar at
rokna sum eitt upptøkuøki. Hetta er
eitt nú galdandi fyri Tilfeingisbreytina á
Miðnámi í Vestmanna og Tøknibreytina
á TSK í Klaksvík.



Upptøkuøki A
Upptøkuøki B

Miðnámsútbúgving er fyrireiking til hægri lestur og hægri útbúgving.

Tú eigur tú at hugsa um, hvørja útbúgving tú ætlar at velja eftir loknan miðnámskúla, tá tú velur lestrarbreyt á gymnásialum miðnámskúla.

Í hesum heftinum verða einstøku breytirnar lýstar. Greitt verður somuleiðis frá felagsviðurskiftum, sum eru galdandi fyri næmingar á øllum breytum. T.d. lestrarstuðul, upptøka, mætiskýlda, próvtøka og undirvísingartilfar. QR-kodur leinkja til kunningar-tilfar, ið viðvíkir viðurskiftum, sum eru serlig á skúlanum. T.d. vallærgreinar, hólsviðurskifti, ferðsluviðurskifti og bústaðarmøguleikar.

Breytirnar eru allar bygdar upp eftir sama leisti við kravdum felagslærgreinum, kravdum breytarlærgreinum til ymisku breytirnar, og vallærgreinum, ið tú kanst velja eftir eignum áhuga, tó við serstøkum avmarkingum á teimum einstøku breytunum.

Lærgreinar eru flokkaðar í C-, B- og A-stig, har C er lægsta stig, tú kanst ná í eini miðnámsútbúgving, og A er hægsta. Á búskaparbreytini, hugbreytini og náttúrubreytini og tilboðnum innan autismuøkið skalt tú hava í minsta lagi 4 A-stig og 3 B-stig.

Á tilfeingis- og tøknbreytini skalt tú í minsta lagi hava 3 A-stig og 4 B-stig, og á fyrireikingarbreytini skalt tú í minsta lagi hava 2 A-stig og 3 B-stig.

Fyrsta árið í einari gymnásialari útbúgving fylla felagslærgreinar nógv á tímatalvuni. 2. og 3. árið taka breytarlærgreinar og vallærgreinar so líðandi yvir. Nakrir munir eru á, hvussu teir ymisku skúlarin skipa síni viðurskifti. Les meira um hetta á ymisku heimasíðunum.

Upptøka og umsóknarfreist

Umsóknarfreistin til allar breytir er 15. mars. Talgilt umsóknarblað er á innskriving.fo. Umsóknarblað at prenta út er at finna á heimasíðuni uvs.fo.

Føroyar eru býttar í tvey upptøkuøki. Øki A og øki B. Upptøkuøki B fevnir um Norðuroyggjar, Eysturoy og tann partin av Sunda kommunu, sum liggur í Streymoynni. Upptøkuøki A er restin av Føroyum.

Upptøkutreytir

Tú hevur fullført 9. flokk fólkaskúlans ella samsvarandi útbúgving frá øðrum lærustovni, tú hevur lokið kravdu próvtøkurnar við nóg góðum úrsliti, og tú evnar at fylgja undirvísingini á nøktandi hátt.

Lýkur tú ikki hesar treytir, kann einstaki skúlin gera eina ítøkiliga meting og taka støðu út frá henni. Serstakar upptøkutreytir eru í nøkrum førum til einstøku breytirnar.

Fyri at verða upptikin á náttúrubreytina, tilfeingisbreytina og tøkni-

breytina, skalt tú hava fingið undirvísing í minsta lagi 2 ár í alis-/evnaføði.

Fyri at velja ávíst framhaldsmál á hugbreytini og búskaparbreytini, skalt tú hava fingið undirvísing í minsta lagi 2 ár í hesum máli.

Fyri at søkja inn á fyrireikingarbreytina, skalt tú hava fyllt 18 ár í seinasta lagi 31. desember tað árið, undirvísingin byrjar.

Til ber at søkja inn á 2. árið á búskaparbreytini við FHS-prógvi.

Hægri lestur

Eitt prógv frá einari gymnásialari útbúgving í Føroyum gevur atgongd til styttri og longri framhaldsútbúgvingar, bæði í Føroyum og uttanlands; tó við teimum avmarkingum, sum tær einstøku útbúgvingarnar seta, t.d. um ávísar lærgreinar á ávísum stigi.

Stuðul

Sum næmingur á eini gymnásialari miðnámsútbúgving hevur tú rætt til lestrarstuðul frá Studna, um tú er eldri enn 18 ár.

Ert tú undir 18 ár, fært tú ikki lestrarstuðul, men kanst fáa stuðul til keyp av undirvísingartilfari. Tú søkir um stuðul, tá tú byrjar útbúgvingina.



Fá meira kunning á studni.fo

BÚSKAPARBREYTT

LONGD 3 ÁR

SKÚLAGONGD

MIDNÁM Í SUÐUROY,

Á GLASI OG

Á KAMBSDALI



Á búskaparbreytini verður dentur lagdur á búskaparlig og samfelagslig evni innan eitt nú roknskap, marknaðarföring og samfelagsbúskap. Eisini verður dentur lagdur á mál og altjóða viðurskipti.

Undirvísingin á búskaparbreytini er lutvíst vanlig floksundirvísing, men eisini bólkaarbeiði og verkætlanararbeiði. Tú færst móguleika at arbeiða sjálvstøðugt við størri uppgávum. Námsferðir, virkisvitjanir og smærri verkætlanir uttan fyri skúlan og skúlatíðina eru somuleiðis vanligar.

Vallærugreinar

Á búskaparbreytini eru vallærugreinar, sum teir triggir miðnámskúlarnir skipa

eftir ymskum leisti. Til ber at lesa meira um hetta á heimasíðunum hjá einstøku skúlunum. Felags er, at samlaða lærugreinasamansetingin í próvnum er í samsvari við endamálið hjá breytini.

Til ber at søkja inn á 2. árið á búskaparbreytini við FHS-prógvi.

Framtíðarmøguleikar

Búskaparbreytin gevur tær móguleika at søkja um upptøku á øllum hægri lærustovnum.

Tær lærugreinar og tey lærugreina-stig, tú velur, kunnu ávirka tínar móguleikar at koma beinleiðis inn á einstakar útbúgvingar. Tí er umráðandi at kunna teg um hesi viðurskipti, áðrenn tú velur vallærugreinar og lærugreinastig.

Útbúgvingin hevur sum mál at fyrirreika teg til hægri lestur á handilsháskúla, universiteti og øðrum hægri lærustovnum, og kann við fyrimuni verða brúkt í sambandi við eina yrkisútbúgving innan merkantila økið.

Felags- og breytarlærugreinar

Enskt	B
Føroyskt	A
Altjóða búskapur	B
Søga	B
Sølubúskapur	B
Virkisbúskapur	B
Ítróttur og heilsa	C
Samfelagsfrøði	C
Støddfrøði	C
Vinnulívsrættur	C

HUGBREYT

LONGD: **3 ÁR**
SKÚLAGONGD

**MIÐNÁM Í SUÐUROY,
Á GLASI OG
Á KAMBSDALI**



Á hugbreytini verður dentur lagdur á málslig og hugvísindalig evni. Eisini verður dentur lagdur á almennandi evni so sum skapandi lærugreinar og náttúrulærugreinar.

Undirvísingin á hugbreytini er lutvíst vanlig floksundirvísing, men eisini bólkaarbeiði og verkætlanararbeiði. Tú fært móguleika at arbeiða sjálvstøðugt við størri uppgávum.

Námsferðir, virkisvitjanir og smærri verkætlanir uttan fyri skúlan og skúlatíðina eru somuleiðis vanligar.

Vallærugreinar

Á hugbreytini eru vallærugreinar, sum teir trýggir miðnámsskúlarnir skipa eftir ymiskum leisti. Til ber at lesa meira um hetta á heimasíðunum hjá einstøku skúlunum. Felags er, at samlaða læru-

greinasamansetingin í próvnum er í samsvari við endamálið hjá breytini.

Upptøktreyt

Treyt fyri upptøku á hugbreyt er at tú hevur tikið týskt sum lærugrein í fólaskúlanum.

Framtíðarmøguleikar

Hugbreytin gevur tær móguleika at søkja inn á allar hægri framhaldsútbúgvingar, tó við teimum avmarkingum, sum framhaldsútbúgvingarnar seta viðvíkjandi lærugreinum og lærugreinastigum.

Útbúgvingin hevur serliga sum mál at fyrireika teg til tær hugvísindaligu framhaldsútbúgvingarnar.

Felags- og breytarlærugreinar

Enskt	B
Føroyskt	A
Søga	A
Ítróttur og heilsa	C
Landafrøði	C
Lívfrøði	C
Religión	C
Samfelagsfrøði	C
Støddfrøði	C

NÁTTÚRUBREYT

LONGD: 3 ÁR

SKÚLAGONGD MIÐNÁM Í SUÐUROY,
Á GLASI OG Á KAMBSDALI

Á náttúrubreytini verður dentur lagdur á náttúruvísindalig evni. Eisini verður dentur lagdur á almennandi evni so sum skapandi lærugreinar og mállærugreinar.

Undirvísingin á náttúrubreytini er lutvíst vanlig floksundirvísing, men eisini bólkáarbeiði og verkætlanararbeiði. Tú færst móguleika at arbeiða sjálvstøðugt við størri uppgávum.

Námsferðir, virkisvitjanir og smærri verkætlanir uttan fyri skúlan og skúlatíðina eru somuleiðis vanligar.

Vallærugreinar

Á náttúrubreytini eru vallærugreinar, sum teir triggir miðnámskúlarin skipa eftir ymiskum leisti.

Til ber at lesa meira um hetta á heimasíðunum hjá einstøku skúlanum. Felags er, at samlaða lærugreina-samansetingin í próvnum er í samsvari við endamálið hjá breytini.

Framtíðarmóguleikar

Náttúrubreytin gevur tær móguleika at søkja inn á allar hægri framhalds-útbúgvingar, tó við teimum avmarkingum, sum framhaldsútbúgvingarnar seta viðvíkjandi lærugreinum og lærugreinastigum.

Útbúgvingin hevur serliga sum mál at fyrireika teg til tær náttúruvísindaligu framhaldsútbúgvingarnar.



Felags- og breytarlærugreinar

Føroyskt	A
Søga	A
Alisfrøði	B
Enskt	B
Støddfrøði	B
Evnafrøði	C
Ítróttur og heilsa	C
Landafrøði	C
Lívfrøði	C
Religión	C
Samfelagsfrøði	C

TILFEINGISBREYT

LONGD: **3 ÁR**
SKÚLAGONGD Í **VESTMANNA**



Á tilfeingisbreytini verður dentur lagdur á náttúruvísindalig evni. Breytin fevnr eisini um máslig, hugvísindalig og samfelagslig evni.

Tilfeingisbreytin er serliga ætlað teimum, sum hava áhugað fyri náttúru, náttúruutilfeingi, umhvørvi og burðardygd. Tískil er talan um eina grøna breyt.

Undirvísingin á tilfeingisbreytini er lutvíst vanlig floksundirvísing, starvsstovuarbeiði, bólkaarbeiðið og verkætlanarbeiði v.m.

Vitjað verður á stovnum og virkjum. Kanningar og royndir verða gjørdar úti í náttúruni. Námsferðir eru partur av undirvísingini.

Tvær lærugreinir eru, sum ikki finnast á øðrum breytum. Tann fyrri er *tilfeingisfrøði B*, sum skal geva næmingunum grundleggjandi vitan um tey ymsu sløgini av livandi verum í føroysku náttúruni, og um skynsama gagnnýtslu av náttúruutilfeinginum. Hin er *tilfeingi A*, har næmingarnir arbeiða við trimum verkætlanum triðja skúlaárið. Verkætlanir kunnu

gerast innan hesi øki: Náttúruutilfeingi, aling, landbúnað, fiskiskap og veiðu, framleiðslu og náttúrunýtslu.

Vallærugreinir

Á tilfeingisbreytini skal næmingurin velja nakrar vallærugreinir. Tá hesar verða valdar, er ein treyt, at ein teirra skal lyfta eina felagslærugrein ella breytarlærugrein frá B til A. Hetta tryggjar, at samlaða lærugreinasamsetingin í próvnum er í samsvari við endamálið hjá breytini.

Framtíðarmøguleikar

Tilfeingisbreytin gevur tær møguleika at lesa náttúrfrøðiligar lærugreinir sum lívfrøði, tilfeingisfrøði, umhvørvisvísindi og umhvørvisbúskap. Men til ber eisini at velja aðra útbúgvingarleið eins og á hinum breytunum, tó við teimum avmarkingum, sum framhaldsútbúgvingar seta viðvíkjandi lærugreinum og lærugreinastigum. Við próvnum kanst tú eisini skapa tær eina framtíð sum t.d. náttúruvegleiðari, lívfrøðiatstøðingur ella íverksetari.

Felags- og breytarlærugreinir

Føroyskt	A
Tilfeingi	A
Enskt	B
Evnaføði	B
Lívfrøði	B
Støddfrøði	B
Søga	C
Tilfeingisfrøði	B
Alisfrøði	C
Ítróttur og heilsa	C
Samfelagsfrøði	C
Samskiftistøkni	C



TØKNIBREYT

LONGD 3 ÁR
SKÚLAGONGD

Á TSK Í KLAKS Vík

Á tøknbreytini verður dentur lagdur á náttúruvísindaligu lærugreinarnar stöddfrøði, tækni, alisfrøði, lívfrøði og evnafrøði.

Undirvísingin er í stóran mun skipað sum verkætlanir og fer fram á starvsstovum og verkstöðum, har tú í stóran mun roynir skúlalærdóm í verki.

Námsferðir, virkisvitjanir og smærri verkætlanir uttan fyri skúlan og skúlatíðina eru somuleiðis vanligar.

Vallærugreinar

Á tøknbreytini skal næmingurin velja nakrar vallærugreinar. Tá hesar verða valdar, er ein treyt,

at ein teirra skal lyfta eina felagslærugrein ella breytarlærugrein frá B til A. Hetta tryggjar, at samlaða lærugreinasamansetingin í próvnum er í samsvari við endamálið hjá breytini.

Framtíðarmøguleikar

Við einum prógvi frá tøknbreytini eru fjølbroyttir møguleikar – alt eftir hvørjar lærugreinar, tú velur. Tøknbreytin vendir sær serliga til tey, sum ætla sær undir eina tøkniliga ella náttúruvísindaliga útbúgving sum t.d. verkfrøði. Annars ber til við einum prógvi frá tøknbreytini at søkja inn á allar hægri framhaldsútbúgvingar, tó við teimum avmarkingum, sum útbúgvingarstovnarnir seta um ávísar lærugreinar á ávísam stigi.

Felags- og breytarlærugreinar

Føroyskt	A
Tækni	A
Alisfrøði	B
Enskt	B
Evnafrøði	B
Støddfrøði	B
Tøknifrøði	B
Ítróttur og heilsa	C
Lívfrøði	C
Samfelagsfrøði	C
Samskiptistækni	C
Søga	C



FYRIREIKINGARBREYT

LONGD: **2 ÁR**

SKÚLAGONGD **Á TSK Í KLAKSVIK,
Á GLASI OG Á MIÐNÁMI Á KAMBSDALI**

Fyrireikingarbeytin er ein almennandi og lestrarfyrireikandi útbúgving, ið fevnir breitt um fleiri evni.

Á fyrireikingarbreytini er nógv vanlig floksundirvísing, men eisini bólkarbeiði og verkætlanararbeiði. Eisini er móguleiki at arbeiða sjálvstøðugt við stórru uppgávum.

Útbúgvingin er serliga ætlað tilkomnum, sum hava havt ein steðg frá skúlanum, men ætla sær víðari á eina styttri ella miðallanga útbúgving. Námsferðir, virkisvitjanir og smærri verkætlanir uttanfyri skúlan og skúlatíðina eru somuleiðis vanligar.

Vallærugreinar

Á fyrireikingarbreytini skalt tú velja vallærugreinar, soleiðis at samlaða lærugreinasamansetingin í próvnum er í samsvari við endamálið hjá breytini.

Framtíðarmøguleikar

Útbúgvingin gevur atgongd at søkja inn á hægri lærustovnar. At útbúgvingin, ið tekur tvey ár, í fleiri lærugreinum endar við lægri stigi enn á útbúgvingum, ið taka trý ár, kann hava ávísar avmarkingar við sær. Fyri at koma inn á ávísar hægri framhaldsútbúgvingar, noyðist tú at taka eina ella fleiri lærugreinar á hægri stigi.

Felags- og breytarlærugreinar

Føroyskt	A
Søga	A
Enskt	B
Ítróttur og heilsa	C
Religión	C
Samfelagsfrøði	C
Støddfrøði	C



SKAPANDI FYRIREIKINGARBREYT

LONGD **3 ÁR**

SKÚLAGONGD **GLASIR**

Glasir bjóðar eina skapandi fyrireikingarbreyt, sum svarar til fullt fyrireikingarpróg, við móguleika at velja eitt eyka A-stig. Bókligar lærugreinar verða samantvinnaðar við kreativar og yrkisfakligar lærugreinar. Eitt tvørfakligt samstarv millum gymnasialar og yrkisrættaðar lærugreinar, serliga innan tilvirkis- og klædnaatstøði.

Framtíðarmøguleikar

Umframt at geva somu móguleikar sum fyrireikingarbreytin, hevur skapandi fyrireikingarbreytin eitt eyka A-stig og nakrar kreativar lærugreinar, ið kunnu geva fleiri valmøguleikar til víðari útbúgving.

FHS

LONGD 1 ÁR

SKÚLAGONGD Á MIÐNÁMI
Á KAMBSDALI, Á GLASI OG
Á MIÐNÁMI Í SUÐUROY



FHS er eitt árs grundútbúgving innan fysisiting, handil og skrivstovu, har dentur verður lagdur á handilslig og samfelagslig evni, so sum roknskap, marknaðarføring og samfelagsfak.

Eisini verður dentur lagdur á mál og kunningartøkni, og tú fært móguleika at arbeiða sjálvstøðugt við stórri uppgávum.

FHS kann takast sum partur av einari yrkisútbúgving innan fysisiting, handil og skrivstovu. Eitt FHS prógv gevur eisini atgongd til 2. árið á búskaparbreyt á gymnasialum miðnámi, um tú hevur valt røttu samansetingina av vallærugreinum.

FHS er ein feroysk útbúgving sum einans gevur atgongd til handils- og skrivstovuútbúgvingar í Føroyum, og til útbúgvingar innan Handel og Detail í Danmark.

Virkisvitjanir og smærri verkætlanir uttan fyri skúlan og skúlatíðina eru vanlig á FHS.

Framtíðarmøguleikar

Við einum FHS-prógv kanst tú fara í læru á skrivstovu ella í handli, umframt at tú kanst halda fram á búskaparbreyt á 2. ári. Tá eru ávís krøv um lærugreindir á C-stigi.

Tú eigur at vita, at onkrar avmarkingar eru við FHS-próvnnum, um tú fert av landinum at útbúgva teg víðari, t.d. innan skrivstovu í Danmark. Kanna tí hetta fyrst, um tað er tín ætlan at útbúgva teg víðari uttanlands.

Við einum FHS-prógv fært tú lærutíðina við einum ári.

SERFLOKKUR INNAN AUTISMUØKIÐ

LONGD 4 ÁR

SKÚLAGONGD Á GLASI



Serflokkur innan autismuøkið er ætlaður ungum, sum hava tørv á serliga skipaðum skúlatilboðum, har stuðulsfyriskipanir eru í og, um neyðugt, eftir skúlatíð. Vanligu upptøkukrøvini til miðnám eru galdandi fyri serflokkinn. Eyðkenni við serflokkinum eru, at floksundirvísingin er serliga skipað og fer fram í flokki við fáum næmingum. Bólkaarbeiði og verkætlanararbeiði eru eisini partur av gerandisdegnum. Í serflokki fært tú eisini móguleika at arbeiða sjálvstøðugt við stórri uppgávum. Námsferðir, vitjanir og smærri verkætlanir uttan fyri skúlan eru somuleiðis vanligar.

Serflokkurin hevur eina felags breyt. Í serflokkinum skal næmingurin velja nakrar vallærugreinar. Hesar verða valdar eftir ávísium treytum fyri at tryggja, at prógv við uppfyllir formligu krøvini á breytini.

Framtíðarmøguleikar

Við einum prógv frá serflokki hevur tú ognuð tær førleika at søkja inn á ymsar hægri lærustovnar, alt eftir hvørjar lærugreinar eru og verða valdar. Eitt gymnasialt prógv innan autismuøkið hevur sama virði sum prógv frá hinum útbúgvingunum í gymnasialu breytaskipanini. Einasti munurin er, at talan er um 4 ára útbúgving.

Upptøka

Upptøka til serflokk innan autismuøkið er annaðhvørt ár. Upptøka var í 2022, og tí verður eingin upptøka í 2023. Upptøka til serflokk innan autismuøkið á Glasi verður aftur í 2024.

STAKGREINA- LESTUR

LONGD **UPP TIL 3 ÁR**
SKÚLAGONGD **Á ØLLUM**
MIÐNÁMSSKÚLUM



Fyri at verða tikin upp sum stakgreinalesandi skalt tú hava fyllt 18 ár í seinasta lagi 31. desember í tí skúlaári, undirvísingin byrjar, og tú skalt lúka fakligu fortreytirnar í lærugreinunum, sum tú innskrivar teg til. Innskrivingin fer fram á innskriving.fo.

Tú skalt venda tær til tann skúlan, har tú ynskir at fylgja undirvísingini, og tosa við lestrarvegleiðara um upptøku. Stakgreinalesandi verða tikin upp, um pláss er. Seinasta freist at innskriva seg sum stakgreinalesandi er 25. juni í tí ári, tú ynskir at byrja undirvísingina.

SJÁLVLÆSTUR

LONGD **UPP TIL 3 ÁR**
SKÚLAGONGD **Á ØLLUM**
MIÐNÁMSSKÚLUM



Tað ber til sum sjálvlesandi at fyrireika seg til gymnasiala miðnámskúla-próvtøku. Í hesum føri skalt tú tosa við lestrarvegleiðara á skúlanum, har tú ætlar at fara til próvtøku, m.a. fyri at fáa kunning um próvtøkukrøv, pensumkrøv og fakliga innihaldið í lærugreinunum.

Í lærugreinunum alisfrøði, evnafrøði, ítrótti og lívfrøði skalt tú hava fylgt starvsstovuskeiðunum í lærugreinini, sum tú ætlar tær til próvtøku í. Innskriving til próvtøku sum sjálvlesandi fer fram í seinasta lagi 15. mars í tí skúla, har tú ynskir at fara til próvtøku. Lýst verður fyrst í februar mánaði um innskrivingarfrest.

AÐRAR ÚTBÚGV- INGAR

SKIPSATSTØÐARI

LONGD 1 ÁR
SKÚLAGONGD SJÓNÁM



Hevurtúhugtilsjógvinoggottthandalag, so býr kanska ein litil skipsatstöðari í tær. Á hesi útbúgving fert tú at fáast við alt frá maskin- og smiðjulæru til tað teoretiska so sum siglingarfrøði, veglurlæru, el, hydraulikk og trygg. Tú fært eisini nøkur skeið við í viðfærið, eitt nú trygdarskeið, bátaføraraskeið og roykkavaraskeið.

Yvirhøvur er hetta ein bóklig og handalig útbúgving, sum brynjar teg til lívið á sjónum, umframt at tú fært eitt sterkt grundarlag til víðari lestur. Við einari skipsatstöðaraútbúgving verður kravið um siglingartíð minkað niður í eina helvt í sambandi við upptøku til skiparaútbúgvingina á Vinnuháskúlanum.

Treytir fyri upptøku er, at tú hevur staðið fráfaringarroynd fólkaskúlans, hava galdandi heilsuváttan (bláa bók) uttan avmarking, so tú eisini egnar teg til kagtænastu.

Tú kanst søkja beinleiðis á heimasíðuni sjonam.fo.

Eisini er møguligt at senda umsóknina (saman við avriti av prógvum, heilsuváttan, sjófartsbók og navna- ella dópsbrævi) við postinum ella sum teldupost: sjonam@sjonam.fo Freistin at søkja er 1 vika fyri skúlabyrjan. Skúlin byrjar eftir summarfrítíðina (í august) á hvørjum ári. Tú fært vanligan lestrarstuðul frá Studna. Sjálvlestur letur seg ikki gera.

MUSIKKSKÚLA- MIÐNÁM

LONGD 3 ÁR
SKÚLAGONGD
TÓRSHAVNAR
MUSIKKSKÚLI



Føroyska musikksskúla-miðnáms-útbúgvingin er ein 3 ára tónleika-útbúgving, ið hevur til endamáls at geva framkomnum næmingum eitt skipað undirvísingartilboð á miðnámsstigi.

Miðnámsstig liggur millum vanligan musikksskúla og musikkonservatorium.

Máluni eru, at fyrireika evnaríkar næmingar til nám á hægri tónlistaskúla, og lutvíst at nækta tørvin á einari hollari útbúgving til áhugaleikarar.

Útbúgvingin er fyri næmingar úr øllum landinum í aldrinum 14-25 ár – bæði klassiskt og rytmiskt.

Tórshavnar Musikksskúli leggur miðnámið til rættis, og mest sum øll undirvísing fer fram í Havn.

Bert næmingar, ið kunnu metast at standa eina upptøkuroynd á musikkonservatorii eftir 3 ára miðnám, verða upptikinir. Hvørt skúlaár verða í mesta lagi 8 tikin inn.

Námið endar við próvtøku, og royndir verða hildnar á hvørjum ári.

Næmingurin rindar kommunala musikksskúlanum eitt gjald. Í løtuni er árliga gjaldið kr 2.400 í Tórshavnar Musikksskúla.

Vikutímatalið hjá næminginum er umleið 9 tímar. Hugsanin er, at til ber at røkja annan skúla samstundis – ella at hava annað arbeiði við síðuna av.

Umframt høvuðsljóðfæri ella høvuðslærugrein, kunnu teori, hoyrilaera, musikkssøga, kamartónleikur og improvisatión vera kravdar hjálærugreindir. Klaver er hjálærugrein hjá teimum flestu.

Theori, kompositión, sangskrivning, tónleikaframleiðsla og hoyrilaera kunnu vera høvuðslærugreindir.

FRAMHALDS- ÚTBÚGVIÐINGAR Í FØROYUM

Umframt tær útbúgvingar, ið eru nevndar í hesum kunningaraldara, er at nevna tær framhaldsútbúgvingar, sum tú hevur møguleika at taka í Føroyum. Til hesar útbúgvingar krevst, at tú hevur verkligar royndir ella útbúgving á miðnámsstigi ella eina yrkisútbúgving fyri at verða upptikin. Ikki allar útbúgvingar verða bodnar út á hvørjum ári.

VINNUHÁSKÚLIN

Á Vinnuháskúlanum í Havn kanst tú taka aspirantútbúgving, skipara-, skipsførara- og maskinmeistaraútbúgving. Hesar útbúgvingar krevja, at tú í minsta lagi hevur verkligar royndir, so sum siglingstíð, miðnámspróg, ella eina viðkomandi yrkisútbúgving.

Meira kunning er á heimasíðuni www.vh.fo

SJÓNÁM

Á Sjónámi í Klaksvík kanst tú taka skiparaútbúgving. Hon krevur, at tú hevur 9. ella 10. flokspróg, umframt at tú hevur kravda siglingstíð.

Meira kunning er á heimasíðuni www.sjonam.fo/skipari

HÆGRI NÁM Á GLASI

Á Glasi kanst tú velja ímillum fleiri styttri framhaldsútbúgvingar, so sum tænaþáttar, marknaðarførslubúskap, innovatión og íverksetan, HD, framleiðslutøkning, figgjarbúskap, byggifrøði, diplomútbúgving í leiðslu og akademiútbúgving.

Meira kunning um hesar útbúgvingar er á heimasíðuni www.glasir.fo/breytir (Hægri nám)

HÆGRI ÚTBÚGVIÐINGAR Á FRÓÐSKAPARSETRI FØROYA

Á Setrinum kanst tú velja ímillum fleiri útbúgvingar á hægri stigi. Á Setrinum eru fimm deildir, sum bjóða eitt fjølbroytt úrval av útbúgvingum, umframt ymisk stakskeið.

Á Føroyamálsdeildini kanst tú lesa føroyskt mál og bókmentir á BA- og MA-stigi, umframt BA í listarligum arbeiði.


Á Námsvísindadeildini kanst tú lesa til lærara og námsfrøðing á BA-stigi.

Á Náttúruvísindadeildini kanst tú velja ímillum fleiri ymiskar náttúruvísindaligar útbúgvingar á B.Sc.-stigi, sum t.d. KT-verkfrøði, orkuverkfrøði, lívfrøði o.fl.

Á Sögu- og samfelagsdeildini kanst tú lesa B.A. í søgu, lögfrøði, politikki, samfelagsvísindum o.fl., umframt M.A. í lögfrøði og í leiðslu og skipan.

Á deildini fyri heilsu- og sjúkrarøktarvísindi kanst tú lesa B.Sc. í sjúkrarøktarfrøði og M.Sc. í heilsuvísindum.

Meira kunning um hesar útbúgvingar er á heimasíðuni www.setur.fo



vegleiding.fo



yrkisdepilin.fo



FØROYSKA ÚTBÚGVINGARSKIPANIN

Yvirlitið vísir útbúgvingargongdina frá fólkaskúla til hægri útbúgvingar. Punkteraðu strikurnar gera vart við, at móguliga er neyðugt at taka ískoytis lærugreinar, so at ávísar treytir fyri upptøku til framhaldslestur skulu vera uppfyltar.

Hevur tú spurningar ella ivast í onkrum, ert tú vælkominn at seta teg í samband við lestrarvegleiðingina á skúlanum, har útbúgvingin verður boðin, ella venda tær til Vegleiðingarstovuna ella til Yrkisdepilin.

